

امام فخر الدین رازیؒ ان کی تصانیف

نام نسب ہرات کے شیخ الاسلام رازی کا نام محمد کنیت ابو عبد اللہ یا ابو الفضل اور لقب فخر الدین ہے۔ سلسلہ نسب یہ ہے محمد ابن عمر بن حسین بن علی الیتمی البکری الشافعی ہے۔ صاحب ذبیات الاعیان اور الاعلام میں زرکلی نے نسب نامہ اس طرح دیا ہے۔
محمد بن عمر بن الحسن بن حسین بن علی الیتمی البکری الطبرستانی الرازی۔

رازی کے والد اپنے عہد کے مشہور واعظ، متکلم، صوفی، محدث، ادیب اور انشاء پرداز تھے۔ علم کلام میں ابوالکلام انصاری کے شاگرد تھے اور فقہ میں ابو محمد الحسین بن مسعود فراء بنغوی سے شرف تلمذ حاصل تھا۔

علم کلام میں ”غایۃ المرام“ نام کی دو جلدوں میں ایک نہایت تحقیقی کتاب لکھی جس کے بارے میں سبکی اپنی کتاب طبقات میں رقم طراز ہے :-
”وهو النفس کتب اهل السنة و اشدها تحقیقاً۔“

علاوہ ازیں اصول و وعظ میں بھی انہوں نے کئی کتابیں لکھیں۔ مشغلہ درس و تدریس تھا۔ وعظ بھی کہتے تھے۔ آپ کا وعظ فصاحت و بلاغت اور تاثیر سے پر ہوتا تھا۔ جس کی وجہ سے عوام میں خطیب الری مشہور ہو گئے تھے۔ اور اسی نسبت سے رازی کو ابن الخطیب بھی کہا جاتا ہے۔

ولاوت | رازی اسی علی گھرانے اور علی ماحول ۲۵ رمضان ۵۴۴ھ

کو رستے میں پیدا ہوئے۔

۱۔ طبقات الاطباء میں رازی کی کنیت ابو عبد اللہ اور تاریخ الحکماء میں ابو الفضل ہے۔ اکثر مورخین قال ابو عبد اللہ الرازی ہی لکھتے ہیں

استاذہ تعلیم | رازی کے اول استاذ ان کے والد بزرگوار عمر ضیاء الدین تھے۔ رازی نے ان سے علم کلام اور فقہ کی ابتدائی تعلیم حاصل کی۔ والد کی وفات کے بعد ایک عرصہ تک کمال سمعانی سے فقہ پڑھنے رہے۔ ایک اور فقیہ سے بھی فقہ پڑھنے کا تذکرہ قاضی محی الدین قاضی مرند نے کیا ہے۔ تحصیل فقہ کے بعد علم حکمت کی طرف توجہ کی اور اس کے لئے مدتوں رے میں مجد حبلی کے سامنے زانوئے ادب تہ کیا۔ جب مجد حبلی مراغہ میں درس تدریس کیلئے گئے تو رازی بھی ہمراہ تھا۔ مراغہ میں طویل عرصہ تک مجد حبلی سے علم کلام اور علم حکمت کی تحصیل کرتے رہے۔ ان علوم کے علاوہ عربی و فارسی ادب میں بھی کامل دسترس حاصل ہو گئی۔ رازی متوسط درجے کے عربی شاعر بھی شمار کئے جاتے ہیں۔

سفر | رازی نے اپنی زندگی میں بہت سے ملکوں کا سفر کیا۔ تنگدستی اور مفلسی کی وجہ سے سیر و سیاحت کے دوران انہیں سخت مشکلات کا سامنا کرنا پڑا۔ تاہم سفر کا سلسلہ جاری رہا۔

ایک سفر کا تذکرہ ان الفاظ میں کرتے ہیں۔ ” میں سرخس سے گذرا تو وہاں کے مشہور طبیب ثقف الدین شرف الاسلام عبدالرحمن بن عبدالکریم سرخی کے ہاں قیام کیا۔ شرف الاسلام عبدالرحمن نے میری بڑی خاطر مدارت کی۔ جس کے تشکر یہ میں نے ”قانون شیخ“ کی شکل الفاظ کی تشریح کی اور اسے ان کے نام سے معنون کیا۔ رازحہ اس کتاب کے مقدمے میں عبدالرحمن بن عبدالکریم کی بڑی تعریف کرتا ہے۔ لکھتا ہے کہ اس علم و فضل اور جاہ و مرتبت کے باوجود انہوں نے مجھ غریب الوطن پر بہت احسانات کئے۔ زمانہ قیام اور زمانہ سفر میں میری فارغ البالی اور اصلاح حال سے ان کا قلبی تعلق رہا میں نے یہ کتاب تین وجوہ سے ان کے نام معنون کی ہے۔ ایک تو یہ کہ ان سے زبانی گفتگو کے دوران ان مباحث علمی میں بہت سے دوسرے مباحث واضح ہوئے، دوسرا یہ کہ ان کے احسان کا کچھ حق ادا کر دوں، تیسرے یہ کہ مجھ کو اس علم میں اور بالخصوص اس کتاب کے ابواب و فصول میں ان پر کامل اعتماد پیدا ہو گیا تھا۔

رازی کے مسلسل سفر میں رہنے کی ایک وجہ یہ بھی بیان کی گئی ہے کہ اس عہد کے بلاد اسلامیہ میں مختلف العقائد لوگوں کی کثرت ہو گئی تھی۔ نت نئے فرقے وجود میں آگئے

تھے۔ ان میں اکثر و بیشتر مجاہدہ اور مناظرہ کا میدان کارزار گرم رہتا۔ یہ مناظرے و مجاہدے اگرچہ علمی لحاظ سے مفید تھے۔ لیکن اخلاقی لحاظ سے یہ ایک زہر تھا۔ جو دونوں میں گھس کر نفاق، عداوت اور تعصب پیدا کرتا تھا۔ رازی ان مناظروں میں اکثر شریک ہوتا۔ اور لوگ ان کے حق گوئی اور بے باکی کی وجہ سے ان کے جانی دشمن بن جاتے جس پر انہیں اس جگہ سے کوچ کرنا پڑتا تھا۔ اسی دور کی ایک یادگار کتاب ”مناظرات“ کے نام سے چھپ چکی ہے۔ ایک مناظرے کے متعلق لکھتے ہیں۔

”مجھے شہر غزنہ جانے کا اتفاق ہوا۔ شہر کا قاضی نہایت حاسد، کم علم اور بہت زیادہ متضنع تھا۔ میں اکثر اس کے حوالی و موالی کے ذریعے ستایا جاتا۔ اس کے بعد مجھے بعض جلسوں میں جانے کا اتفاق ہوا۔ جس میں غزنہ کا یہ قاضی عوام کے ایک جم غفیر کو لے کر آگیا۔ اور ان کو حکم دیا کہ جب میں (رازی) گفتگو کروں تو وہ اس کی طرف سے شور و شغب کریں عا

رازی نے بند کا سفر بھی کیا ہے۔ تفسیر کبیر سورہ ہود میں لکھا ہے کہ میں ہندوستان کے شہروں میں گیا تو دیکھا کہ یہ کفار خدا کے وجود پر متفق ہیں۔ اس سفر کی مزید تفصیل سے انہوں نے نہیں لکھی۔

جاہ و چشم | خوارزم اور ماوراء النہر کے سفر کے بعد رازی کی غربت و افلاس و افلاکت و تنگدستی کا دور یکسخت ختم ہو گیا۔ رے میں دوبارہ آمد سے ہی ان کے عروج کا زمانہ شروع ہو گیا۔

واقعات یوں ہے کہ ایک طبیب نے مرتے وقت اپنے دونوں لڑکیوں کے شادی رازی کے دو صاحبزادوں سے کر دی۔ انتقال کے بعد اس کی تمام دولت آپ کو مل گئی۔ اس دولت کا اندازہ اس بات سے لگایا جاسکتا ہے۔ کہ ہر وقت پچاس غلام خدمت میں دست بستہ حکم کے منتظر کھڑے رہتے تھے۔

۔ رازی کی سلاطین وقت کی نظر میں قدر منزلت ۔

علماء، صلی، امرار اور عوام کے ساتھ ساتھ سلاطین وقت نے بھی رازی کے

ہا۔۔ مناظرات امام رازی مصوبہ حیدرآباد وکن بھارت

بڑی عزت کی۔ رازی کے عہد میں خراسان، غور، غزنہ اور خوارزم پر غوریوں اور خوارزم شاہی خاندان کی حکومت تھی۔ اس حکومت کے سلاطین نے رازی کو اس کے علم و فضل کی وجہ سے بہت نوازا۔ غوری خاندان کا سلطان غیاث الدین غوری نہایت ہی فیاض علم دوست اور خوش عقیدہ شخص تھا۔ خراسان کی علمی، ثقافتی اور تمدنی ارتقا میں اس کا بہت ہاتھ ہے۔ بہت سے مدرسے بنوائے۔ خانقاہیں تعمیر کیں، جامعاتیں وقفے کر کے ان خانقاہوں اور مدرسوں کے خرچ کا انتظام کیا۔ جب کسی شہر میں جاتا تو وہاں کے نقباء، علماء اور صلحا پر نہایت سخاوت کرتا۔

غیاث الدین اور اس کے بھائی شہاب الدین غوری کے رازی سے گہرے اور مشفقانہ تعلقات تھے۔ غیاث الدین غوری نے توہرات میں جامع مسجد کے قریب رازی کیلئے ایک مدرسہ بنوایا تھا۔ جس میں مختلف شہروں سے طلبہ آکر تعلیم حاصل کرتے تھے۔ رازی نے اس احسان کا حق ”لطائف غیاثیہ“ لکھ کر ادا کیا۔

اولاد | مورخوں نے رازی کی اولاد کی صحیح تفصیل نہیں دی۔ البتہ صاحب طبقات الاطباء نے لکھا ہے کہ رازی نے اپنے پیچھے دو لڑکے چھوڑے۔ جن میں بڑا لڑکا ضیاء الدین عام علمی آدمی تھا۔ چھوٹا لڑکا شمس الدین کے لقب سے مشہور ہوا جو ذہانت اور فطانت میں مایہ ناز تھا۔ ایک اور لڑکا جس کا نام محمد تھا۔ لیکن یہ لڑکا رازی کی زندگی ہی میں فوت ہو گیا تھا۔ رازی کو اس کی وفات کا حد سے زیادہ صدمہ تھا۔ اپنی تفسیر میں جا بجا اس غم کا اظہار کیا ہے۔ چنانچہ سورہ یونس کے خاتمے پر لکھتے ہیں۔ ”میں نے یہ سورہ ماہِ رجب بروز ہفتہ ۶۰۰ھ میں ختم کی اور میں فرزند صالح محمد کی وفات پر نہایت غمگین اور تنگ دل تھا۔“

اخلاق و عادات | رازی کو دینی اور دنیوی دونوں قسم کی برکتیں حاصل تھیں۔ صاحب طبقات الشافعیہ نے انہیں اہل تصوف میں شمار کیا ہے۔ شذرات الذهب میں ہے کہ رازی نے مرنے کے بعد بہت بڑا ترکہ چھوڑا۔ جس میں اسی ہزار اشرفیاں تھیں۔ بعض مورخین نے ان پر مہوس ہونے کا الزام لگایا ہے۔ یہ الزام غلط ہو یا کہ صحیح اس سے ہیں بحث نہیں۔ ہاں یہ ضرور کہا جاسکتا ہے کہ رازی دولت و جاہ کا دلدادہ تھا۔

وفات | رازی نے ۶۰۶ھ کو دوشنبہ کے دن ۶۳ سال کی عمر میں ہرات میں وفات پائی۔

پاپولر پریشر ککر



ساخت اور کارکردگی
بین الاقوامی معیار کے مطابق

☆
پاپور کا کمال — جکوان بے مثال

سنٹرل ٹیکنالوجی لیبارٹریز حکومت پاکستان کا تصدیق شدہ

پاپولر انڈسٹریز — راجہ روڈ — سیالکوٹ — فون نمبر ۲۵۰۲

ٹنڈرنوٹس

حکمرانہار گورنمنٹ کے منظور شدہ ٹھیکیداروں سے مندرجہ ذیل کاموں کیلئے 20 ستمبر 1976ء تک ایک ٹیم ریٹائڈول
ریٹ پر سرٹیفکیشنڈ مطلوب ہیں

بڑھانہ	کام کی نوعیت	تخمینہ	زریعہ ماہ	مرتبہ کیل
۱	کنسٹرکشن کنال روڈ 44000 تا 23000 RD درسک گریوٹی کنال	746000	14920	چھ ماہ
۲	بلک ٹائیگ کنال روڈ 86000 تا 95000 RD درسک گریوٹی کنال	784000	15680	چھ ماہ

- ۱۔ ٹنڈر 20 ستمبر سے ایک روز قبل 12 بجے دن تک وصول ہونگے اور اسی دن ٹھیکیداروں یا ان کے مجاز نمائندوں کی موجودگی میں کھولے جائیں گے۔
- ۲۔ ذریعہ ماہ کی رقم مہتمم صاحب ورسک کنال ڈویژن پشاور کے نام کال ویا ڈپازٹ کی صورت میں جمع کرانی ہوگی۔
- ۳۔ سادہ مندر فارم پانچ روپے کی تعداد میں پیکر ہونا قابل واپسی ہوں گے (زیر دستخطی کے دفتر سے حاصل کئے جائیں گے۔
- ۴۔ ٹنڈر ڈومینگان کو سالانہ رجسٹریشن کی رسید دفتر میں بھیجینی چاہیے۔
- ۵۔ زیر دستخطی اپنا یہ حق محفوظ رکھتے ہوئے کوئی وجہ تہائے بغیر کوئی بھی ٹنڈر منظور یا مسترد نہ کر دے۔
- ۶۔ دیگر تفصیلات زیر دستخطی کے دفتر میں کسی بھی کام کے دن صبح ساڑھے سات بجے سے دن کے ڈیڑھ بجے تک علاوہ توار یا دوسرے تعطیل کے دیکھے جاسکتے ہیں۔

نور باوشاد آفریدی مہتمم ورسک کنال ڈویژن پشاور